

MASTER NEGATIVE NUMBER

6040.29

நற்போதகம்

Vol. 26, no. 8

August 1874

Record no. 2697

Narpōtakam
Vol. 26, no. 8
August 1874

Record no. 2697

Roja Muthiah Research Library
3rd Cross Road, C P T Campus,
Taramani, Chennai - 600 113, India.

FRIENDLY INSTRUCTOR:

நற்போதகம்.

Vol. 26.

August.

No. 8.

Contents :

Bible Sketches and their Teachings.	142
Christian Church History.	144
On the Liturgy.	146
Notes on Genesis.	150
Landholders and Tenants.	151
Summary of News.	159

அட்டவணை :

பாலபோதனை.	கசஉ
கிறிஸ்து சபைச் சரித்திரம்.	கசச
செபபுஸ்தக வியாக்கியானம்.	கசசு
ஆதியாகம வியாக்கியானம்.	கரு0
பூமிக்குடையவர்களும், ரயத்துகளும்.	கருக
சமாசாரத்திரட்டு.	கருக

Palamcottah:

PRINTED AND PUBLISHED AT THE CHURCH MISSION PRESS,
BY L. DEVANAYAGAM PILLAY.

1874.

Library's copy lacks front wrapper

நற்போதகம்.

அ. ஆகஸ்துமீ. சூஅஸுஸு.

Bible Sketches and their Teachings.

பாலபோதனை.

தாவீதும், கோலியாத்தும்.

1 சாமுவேல் 17-ம் அதிகாரம்.

(தொடர்ச்சி)

சிலவேளைகளில் புத்தியூர்வமான ஓர்சொல் தாவீதின் கவன்கல்லைப் போல பயன்பட்டதையும் அறிவோம். நாஸ்திகள் ஒருவன் ஒருவிசை ஒரு சிறு பெண்ணைத் தன் மடியில் தூக்கிவைத்துக்கொண்டு, அதைப் பார்த்து என் அருமைப்பிள்ளையே “தேவன் இன்ன இடத்தில் இருக்கிறான் சொல்வாயாகில், உனக்கு ஒரு கிச்சிலிப்பழம் தருவேன்” என்று சொன்னான். “ஐயா, தேவன் இன்னவிடத்தில் இல்லை யென்று நீர் சொல்லுவீராகில் நான் உமக்கு இரண்டு பழம் தருகிறேன்” என்று அந்தப் பெண் திடீரெனச் சொல்லி அவன் வாயை அடைத்துப்போட்டது.

அவிசவாசமேயல்லாமல், வேறு இராட்சதர்களைக்குறித்தும் சொல்லக்கூடும். ஒவ்வொரு சோதனையையும் ஒவ்வொரு இராட்சதனின் உசொல்லத்தக்கதுதானே. துன்மார்க்கமாய் நடக்க இணங்குகிறோமா; பொய் சொல்லவோ திருடவோ தேவனுடைய பரிசுத்தநாளை மீறி நடக்கவோ பொல்லாத தோழரால். ஏவிடப்படுகிறோமா, கோபங் கொண்டு துற்குணமாகி தகாத வார்த்தைகளைப் பேசுகிறோமா, அப்பொழுதெல்லாம் ஒவ்வொரு சத்துரு நம்மண்டை வருகிறதுபோலிருக்கிறது. ஆம், கோலியாத்தைப்போல அவன் பிறகாலே ஒரு சேனையும் தயாராயிருக்கிறது. இந்தச் சத்துருக்களுக்கு இடங்கொடுக்கிறது ண்டானால் பெலிஸ்தியரைப்போல மற்றும் சத்துருக்களும் நம்மைத் தாக்கி நம்மிடத்திலுள்ள நன்மை, சுகம், சமாதானம் யாவையும் எடுபடுத்திப்போடும்.

இன்று ஒரு பொய் சொல்லுவிர்களாகில், நாளை அடைஜன் பொய் சொல்லத் தூண்டிவிடப்படுவீர்கள். இந்த ஒய்வுநாளை மீறி நடப்பீர்களானால், அடுத்த ஒய்வுநாளைப் பரிசுத்தமாய்க் கைக்கொள்வது அதிக வருத்தமாயிருக்கும். ஆதலால் உறுதியாய் நில்லுங்கள். ஒருவேளை சோதனை பலத்ததாயிருக்கும். அதில் அகப்படத்தான் செய்யவேண்டுமென்றும் நினைப்பீர்கள். கருவாலியுப்பள்ளத்தாக்கிலே ஆடுமேயத்த சிறுவன் கோலியாத்து என்றவனுக்கு முன் ஐதரியமாய் நிற்பது எவ்வளவு வருத்தமோ, பயமில்லாமல் சத்தியத்தைப் பிடித்து நிற்பதும் உங்களுக்கு அவ்வளவு வருத்தந்தான். ஆகிலும் அவன் கையாடின ஆயுதங்களை நினைபுங்கள். முத்தலாவது தேவனிடத்தில் விசுவாசமும்

அப்புறம் அவனுக்கு நன்றாய்ப் பிரயோகிக்கத் தெரிந்த கருவிகளுமே உன்னிடத்தில் என்னென்ன ஆயுதங்களும் கருவிகளும் இருக்கின்றன! அநேகமுண்டு. எல்லாவற்றிலும் முக்கியமாக, தேவவசனமிருக்கிறதே. வேதவாக்கியங்கள், தாவீது ஆற்றிலெடுத்த கற்களைப்போல உங்களுக்கு உதவும். அவைகளால் பலத்த சோதனையையும் மேற்கொண்டு, நீங்கள் சிறுவராயினும் செயவீராகலாம். பொல்லாத தோழர் பாவஞ்செய்ய உங்களை ஏவிவிடுகிறார்களா? “என் மகனே, பாவின்கள் உனக்கு ஆசைபடும் காண்பித்தால் இச்சியாதிரு” உன் கவனுக்கு இதோ ஒரு கல். கர்த்தருடைய நாளை மீறி நடக்கத் தூண்டிவிடப்படுமென்பாழுது, “ஒய்வுநாளைப் பரிசுத்தமாய் ஆசரிக்க நினைப்பாயாக” என்ற கல்லை எடுத்துக்கொள்ளுங்கள். “கர்த்தாவே எனக்கு உதவிசெய்யும்” என்று செபிக்கிறதோடு இப்பேர்ப்பட்ட வார்த்தைகளே நினைத்துக்கொண்டதினால், சிறு பிள்ளைகளுக்கு விரோதமாய் எழும்பின் கோலியாத்து வீரனைப்போன்ற சோதனைகளை மேற்கொண்டதுண்டு.

இயேசுவை நினைத்துக்கொள்ளுங்கள். இரண்டு சேனைகளுக்கூடே பள்ளத்தாக்கிலல்ல, வானத்தரத்தில் தனித்திருந்தாரோ அதை நினைப்புகள். அப்பொழுதுதானே சத்துரு அவரிடத்தில் வந்தான். அவரிடத்தில் வந்தவன் சாத்தான்தான். கோலியாத்தைப்பார்க்க மகாபெரிய வீரன். இராட்சகரைப் பாவஞ்செய்யத் தூண்டிவிடவேண்டுமென்ற ஆவலோடு வந்திருந்தான். அது கூடியகாரியமல்லவென்று அறிவீர்களே. தேவகுமாரன் அந்தச் சோதனைக்காரனைத் துரத்தியடித்தார். எப்படியென்று கேட்கிறீர்களோ? மத்தேயு சுவிசேஷம் நாலாம் அதிகாரத்தை வாசித்துப்பாருங்கள். அந்தக் கோலியாத்தைக் கீழ்ப்படுத்தின கவன்கல் ஒவ்வொன்றும் ஒவ்வொரு வேதவாக்கியமாயிருந்ததென்று கண்டுகொள்வீர்கள். இது நமக்கு எத்தனை நேரத்தியானை படிப்பினை. ஆதலால் வேதத்திலுள்ள வாக்கியங்களையும் உபதேசங்களையும் நன்றாய் ரூபகப்படுத்திக்கொள்ளப்பாருங்கள். பாவஞ்செய்யத் தூண்டிவிடப்படுமென்பாழுது தேவன் உங்களுக்கு உதவிசெய்யத்தக்கதாக அவரிடத்தில் எக்காலமும் நம்பிக்கைகொள்குங்கள். இப்படியீங்கள் செய்வீர்களாகில், நம்மிடத்தில் அன்புகூர்ந்த இயேசுவின்மூலமாய் ஒவ்வொரு சத்துருவையும் மேற்கொண்டு, கடைசியில் தாவீதையும் பார்க்க மேலான வெற்றிவேந்தர்களாக விளங்குவோம்.

தாவீதுக்கு நேரிட்ட துன்பங்கள்.

சங்கீதங்கள் 34, 63.

ஒரு சிறுபெண்ணின் ஓய்வுநாள் படங்களை ஒருநாள் பார்த்தேன். அவற்றுள் முதலாவது காணப்பட்டதில் தாவீது இராசா கிரீடந்தரித்து வீணை கையிற் பிடித்திருந்த பாவனை காட்டியிருந்தது. அப்போர்ப்பட்ட படத்தை நீங்களும் ஒருவேளை பார்த்திருப்பீர்கள். மகத்துவம்பொருந்திய அந்த நல்ல அரசன் தன் இராச வஸ்திரங்களைத் தரித்து, கண்களை வானத்துக்கு நேராக உயர்த்தி, தேவனுதர்களும் கேட்க விரும்பும் திவ்விய இராகங்களை வீணையில் வாசிக்கிறவராக விளங்குகிறார். “தாவீது இராசாவின் வேறொரு படம் என்னிடத்திலிருக்கிறது. இது முந்தியதைப்பார்க்க நேரத்தியானது” என்று ஒரு பிள்ளை சொல்லுகி

றது. அது எதைக்காட்டிய பட்டமோ? “ஆடுமேய்க்கிற ஒரு சிறுவன் ஒரு குளத்தாங்கரையில் புல்லின்மேல் படுத்திருக்கிறதையும், ஆடுகளும் குட்டிகளும் பக்கத்தில் வெளியிலே அமரிக்கையாய் மேய்ந்து கொண்டிருக்கிறதையும் காட்டிய பட்டம்தான் அது. நல்லது அதுவும் நேர்த்தியான பட்டம்தான் என்பதற்குச் சந்தேகமில்லை. அக்காலத்திலும் அவன் தேவனை ஸ்துதித்து இனிமையாய்ப் பாடியிருப்பானென்பதற்கும் சந்தேகமில்லை. நான் ஒரு சிறுவனை அறிவேன். அவன் வேதாகமம் திறந்திருக்கிறதைக் காணும்பொழுதெல்லாம் தன் தகப்பனாரிடத்தில் வந்து, ஐயா கர்த்தர் என் மேய்ப்பனாயிருக்கிறார்” என்றிருக்கிறதே அதை எனக்கு வாசித்துக்காட்டும் என்று கேட்பான். அந்த அருமையான சங்கீதம் பிள்ளைகளுக்கு மிகவும் பிரியமானதுதான். ஆடுமேய்த்த அந்தச் சிறுவன் இராசாவானபிறகு இருந்த அரசன்மனையில் வாசஞ்செய்வதைப்பாக்க, மேற்படி சங்கீதத்திற்காட்டிய “புல்லுள்ளதலங்களிலே திரியவும் அமர்ந்த தண்ணீர்களண்டையிலே படுத்துக்கொள்ளுவேமே” எனக்குப் பிரியம்.

Christian Church Missionary

கிறிஸ்துசபைச் சரித்திரம்.

17. அதிகாரம்.

தியோக்கிஷன் சிம்மாசனமேறினது, —அற்புதவரம் படிப்படியாய் நின்றபொழுது, —கிறிஸ்தவர்கள் துன்பம் ஆரம்பமானது, —துன்பத்தின் கொடுமை, —கெடலையு, கொன்ஸ்தேந்தியுஸ் என்பவர்கள் இராயர்களானது, —சபைக்குக் கொஞ்சஞ் சமாதானம் திரும்பியது, —கொன்ஸ்தேந்தியு என்பவன் மரணமடைந்தது, —கொன்ஸ்தேன் பட்டமடைந்து கிறிஸ்துமார்க்கத்துக்கு அனுகூலம்பண்ணினது, —குருமானிபங்கள், —பொதுவான திருச்சபை என்றிவைகளைக் குறித்த விவரங்களடங்கும்.

இராயன்தானே கிறிஸ்துமார்க்கத்தைக்குறித்து நல்லெண்ணங்கொண்டிருந்தானென்று நினைக்கிறதற்கு இடமில்லை. ஆகிலும் முந்தின நூற்றாண்டிலிருந்தவர்கள் வெறுப்போடும் பழிப்போடும் அதைக்குறித்து நினைத்ததுபோல், அவனாவது அக்காலத்து மற்றவர்களாவது நினைக்கவேயில்லை. சகல விஷயங்களிலும் அது இப்பொழுது நுழைந்து கொண்டபடியால் எத்திறத்தோரும் அதைக் கணிசமாய்க்கொள்ள ஏவப்பட்டிருந்தார்கள். இராயனுடைய அரசன்மனையிலும் கிறிஸ்தவர்கள் ஏராளமாயிருந்தார்களே. மேலும் உயர்ந்த அந்தஸ்துள்ளவர்கள் புலரும் அஞ்ஞானிகளாகவே இருந்தபொதிலும், அவர்களுடைய வேலைக்காரரும் சமுசாரம் பிள்ளைகளும் கிறிஸ்தவர்களாயிருந்தும் சாரணந்தான். வேறொரு காரியமும் கவனிக்கப்படத்தக்கது. கிறிஸ்தவர்கள் தேசாதிபதிகளாய் நியமிக்கப்பட்டதுமல்லாமல், மேற்படியார்கள் விக்கிரகாரதனையில் சம்பந்தப்பட்ட அவசியமில்லாதபடிக்கு

திட்டமுஞ்செய்திருந்தது. அவர்கள் பகிரங்கமாய் கூட்டங்கூடி தேவாரத்தை நடப்பிக்கிறதற்கு அவர்கள் கூடிவந்த கட்டிடங்களும் இக்காலத்தில் சிறப்பானவைகளாயிருந்தன. தியோக்கிஷன் சிம்மாசனமேறினபொழுது, மேற்காட்டியபிரகாரம் கிறிஸ்துமார்க்கம் புறம்பே சிறப்புப்பொருந்தியிருந்ததுபோல, கிறிஸ்துமார்க்கப் போதகன்மார்கள் சபையார்களுடைய குணம் நடத்தைகளும் அதற்கிசைய துப்புரவாயிருந்திருக்குமாகில், மிகுதியும் சந்தோஷப்பட இடமிருக்கும். விசுவாசமூலத்தைக்குறித்து சபையின் ஐக்கியம் இன்னமும் பூரணமாகவேயிருந்தது. கல்வியிலும், பக்கியிலும் சிறந்தவர்களும் அநேகரிருந்தார்கள். என்றாலும் தேசிய இராயன் காலத்துக்கு முன்னடந்ததுபோலவே இப்பொழுதும் இருபத்தைந்து வருஷம் சமாதானம் நிலைகொண்டதினாலும் நடந்தது. அகந்தை, சோம்பல், பொறுமை, பிரிவினைமுதலிய கேடுகள் மேற்படி அமரிக்கையின் துற்பலன்களாய் விளைந்தன. கிறிஸ்துமார்க்கமானது லெளகிக துரைத்தன நடப்பிக்ககளிலெல்லாம் நுழைந்துகொண்டபொழுதில், உலகத்தாரோடு தாராளமாய்க் கலந்தும் தங்கள் ஆத்துமங்களுக்குக் கெடுதி நேரிடாதென்று நினைக்கிறவர்களுக்குப் பலமான எச்சரிக்கையாயிற்று.

கிறிஸ்தவர்களுக்கு விரோதமாய்த் திரண்டுகொண்டிருந்த மோசத்தை அவர்கள் உணரவில்லை. துரைத்தன காரியாதிக்கையெல்லாம் ஒண்டியாய் நடத்துவதற்கு தியோக்கிஷன் இராயன் சத்துவமுள்ளவனாயிருந்திருப்பானாகில், கிறிஸ்தவர்களைத் தொல்லைப்படுத்தாமலே விட்டிருப்பானென்று நினைக்கத்தக்கது. இராச்சியபாரத்தை அவன் கையிலிருந்து பிடுங்கிக்கொள்ள எதிரிகள் அநேகர் எழும்பியும் இராச்சியத்திற்குப் படையெடுத்துவந்து அதை அலைக்கழிக்கிறதற்கு பல மிலேச்ச்சாதிகள் தயாராயிருந்தபடியால், இந்தச் சத்துருக்களையெல்லாம் ஒண்டியாய் நின்று எதிர்த்துப் போராடுவதற்குத் திராணியில்லாமல், கி. பி. 286-ல் மக்லியியேனு எர்க்கிலேயு என்ற ஒருவனுக்கு அருஸ்து என்னும் பட்டத்தைக் கொடுத்து இராச்சியத்தில் அவனைத் தன் கூட்டுப்பங்காளியாக்கிக்கொண்டான். அப்பிறம் 292-ல் இவ்விருவரும் வேறிரண்டு பேர்களுக்கு கைசர் என்ற பட்டத்தைச் சூட்டி, இராச்சியபாரத்தில் அவர்களுக்கும் சேர்த்துக்கொண்டார்கள். முந்திய இருவரும் இராச்சியத்தைத் தங்களுக்குள்ளே பிரித்துக்கொண்டதில், ஐரோப்பாவும், ஆப்பிரிக்காவும் எர்க்கிலேயென்பவனையும், கிழக்கத்தித் தேசங்களும் என்கிப்தும் தியோக்கிஷனையுஞ் சேர்ந்தன. அதினால் தியோக்கிஷன் பித்தினியாலிலுள்ள நிக்கோமேதியாப் பட்டணத்திலேயே மிகுதியும் வாசம்பண்ணிவந்தான். கைசர்களிருவரும் ஏற்பட்டதென்பேரில், கெலேரியு என்பவன் இல்லிரியாவையும், கொன்ஸ்தேந்தியு என்பவன் ஸ்பானியா, பிரித்தானியா இரண்டையும் கைப்பற்றிக்கொண்டார்கள். இத்தாலியாவும், ஆப்பிரிக்காவும் எர்க்கிலே என்பவனுக்கு இன்னம் மீதியாயிருந்தது. இந்தத் தேசங்களிலுள்ள கிறிஸ்தவர்கள் மேற்படி அதிகாரிகளுடைய வெவ்வேறான துரைத்தனங்களின் அனுகூலப் பிரதிகூலங்களை அதிகேக்கிரங் கண்டுகொண்டார்கள்.

இராச்சியத்தில் மிகுதியான பாகத்தை தியோக்கிஷன் தனக்கே வைத்துக்கொண்டான். அவனும் இப்பொழுது விருத்தாப்பியனாகி, யுத்த முயற்சியில் பிரீதியற்றவனானான். அவன் கடைசியாய்ச் செய்த யுத்தமுயற்சி யாதெனில், இரண்டொரு வருஷமாய் எதிரிராயன் ஒருவன் ஏற்பட்டிருந்த என்கிப்துசைத்தைக் கீழ்ப்படுத்தினதுதான். அவன் அலெக்சாந்திரியாவிலிருக்கையில் ஆப்பிரிக்காவுக்குத் தேசாதிபதியாய்

ருந்த ஜூலியேனு எழுதியிருந்த நிருபத்துக்குப் பதில் நிருபம் ஒன்று அனுப்பியிருக்கிறான். அதைக்கொண்டு மதவிஷயமாய் அவனுடைய அபிப்பிராயங்கள் இவையென்று ஒருவாறு தீர்மானிக்கலாம். மனிக் கேயர் கொள்கைகள் ஆப்பிரிக்காவில் அதிதிவிரமாய்ப் பரவினபடியால் தேசாதிபதி சற்று கலக்கமடைந்து அதைக்குறித்து இராயனிடத்தில் யோசனை கேட்டிருந்தான். இராயன் அனுப்பின பதில் நிருபம் மகா கடினமானதாயிருந்தது: மனிக்கேயர் கொள்கைகள் பாரசுதேசத்தில் உற்பத்தியானதுதொட்டு இராயன் அவ்வளவு நிஷ்டேரம் பாராட்ட ஏவப்பட்டிருந்தாலுமிருக்கலாம். பூர்வ மார்க்கம் ஓர் நூதனமார்க்கத்தினால் எடுப்பேப்போனதையும் பூர்வ வழக்கங்களைக் கைநெகிழுகிற குற்றத்தையுங்குறித்து வெகு பலமாய்ப் பேசிய பிறகு, மனிக்கேய மார்க்கத்தை அனுசரித்தவர்கள் மரண ஆக்கினையடையவேண்டுமென்றும், அவர்கள் நூல்கள் சுட்டெரிக்கப்படவேண்டுமென்றும், அவர்களுடைய ஆஸ்திராஸ்திகளெல்லாம் துரைத்தனத்தைச் சேரவேண்டுமென்றும் கட்டளை பிறப்பித்தான். அவர்களில் யாராவது உயர்ந்த அந்தஸ்துள்ளவர்களாய் அல்லது மேலான உத்தியோகஸ்தர்களாய் இருப்பார்களாகில், அவர்களுடைய சொத்துக்களைப் பிடுங்கிக்கொண்டு கேணிகளில் வேலைசெய்யும்படி அவர்களை அனுப்பிவிடவேண்டுமென்றும் விதிக்கப்பட்டது. இந்த நிருபத்திலடங்கிய கொடுமைகளை விவரமாய்ச் சொன்ன முகாந்தரம் என்னவென்றால், இப்பேர்ப்பட்ட கட்டளை பிறப்பிக்கத்தக்க ஒருவன் கிறிஸ்தவர்களுக்கு விரோதமாய்ப் பகை சாதிக்க ஏவப்படுவானென்று காட்டுவதினாலேதான். ஆப்பிரிக்காவின் தேசாதிபதியானவன் அறிந்தாவது அறியாமலாவது மனிக் கேயரோடு கிறிஸ்தவர்களையுஞ் சேர்த்திருக்கலாமே.

On the Riturgh.

செபுஸ்தக வியாக்கியானம்.

கா. அதிகாரம்.

பரிசுத்த நற்கருணை பரிமாறும் ஒழுங்கு.

முகவுரை.

இப்பொழுது நாம் அனுபவிக்கிற நன்மைகளும் இனிமேல் தேவனிடத்திலிருந்து பெற்றுக்கொள்வோமென்று எதிர்பார்க்கிற நன்மைகளும் ஏசுவின் மரணத்தால் சம்பாதிக்கப்பட்டன. அவருடைய வேண்டிதலின்மூலமாய்த்தான் நமக்குக் கிடைக்கும். இதிலுத்தான் நம்முடைய செபங்களில் அவருடைய நாமத்தை அடிக்கடி சொல்லுகிறது. மல்லாமல் வெளியரங்கமான அடையாளங்களால் சம்பூரணமான புண்ணியம் நிறைந்த அவருடைய மரணத்தையும் பலியையும் பரம பிதாவின் முன்பாகவைக்கக் கற்பிக்கப்படுகிறோம். அப்படிச் செய்யும் போது தேவ தயவைத் தாராளமாய்க் கெஞ்சிக் கேட்டுக்கொள்ளலாம். நிச்சயமாய்ப் பெற்றுக்கொள்ளலாம். நம்முடைய ஜெபங்களின் கடைசியில் எங்கள் கர்த்தராகிய ஏசுக்கிறிஸ்துவின்மூலமாய்

என்கிற வார்த்தையில் அடங்கிய பொருளை பரிசுத்த நற்கருணையை அனுசரிப்பதில் நிறைவாகவும் தெளிவாகவும் காட்டுகிறோம். அந்த நற்கருணையில் பரலோகத்தில் நம்முடைய பிரதான ஆசாரியன் நமக்காக வேண்டிதல் செய்கிறதோடுகூட பூமியில் நம்முடைய விண்ணப்பங்களைச் சேர்க்கிறோம். அங்கே அவர் இடைவிடாமல் காட்டி நிற்கும் தம்முடைய பெலியின் புண்ணியபலன்களை இங்கே நாம் சொல்லிக் கொஞ்சுகிறோம். செபம் பண்ணுவதற்கும் சொல்லித் தெரிவிக்கிறதற்கும் நெருங்கின சம்பந்தமிருக்கிறபடியால் சபையின் சுத்தாங்ககாலங்களில், நற்கருணை தினசரி செப ஆராதனையில் ஒரு பங்காயிருந்தது. இந்த நல்லமாதிரி இக்காலத்து அவபத்தியின் பெருக்கினால் நின்று போனாலும் எல்லாப் பண்டிகைநாட்களிலும் சபையானது இந்த ஆராதனையிலொருபங்கை துழைத்துவைத்த முகாந்தரத்தைக் காட்டுகிறது.

2. நற்கருணையை இவ்விதமாய்ப் பரிமாறவேண்டுமென்று இரட்சகர் ஒரு ஒழுங்கையும் ஏற்படுத்தாததினால் ஒவ்வொரு சபையும் தனக்குப் பிரியமானபடி ஒரு முறையை ஏற்படுத்திக்கொண்டது. அந்தந்த முறைகள் அந்தந்த சபையின் தலைவர்கள் பேராலழைக்கப்பட்டு வந்தது. எருசலேம் சபையில் வழங்கின முறை இயாக்கோபுடையதென்றும், அலெக்சந்திரியாவில் வழங்கினது மாற்குடையதென்றும், ரோமாபுரியில் வழங்கினது கிளமெந்துடையதென்றும் அழைக்கப்பட்டுவந்தது. இவைகள் திவ்விய ஏற்பாடல்லாததினால் பிறகு வந்த பேசில், கிரிசோஸ்தம், அம்புருஸ், கிரகோரிமுதலானவர்கள் தங்களிஷ்டப்படி வேறு முறைகளை ஏற்படுத்திக்கொண்டார்கள். நம்முடைய செபப்புஸ்தகமுறையை ஏற்படுத்தினவர்களும் முந்தினதுகளிலொன்றையும் முழுவதும் ஏற்றுக்கொள்ளாமல், அதுகளினின்றும் பலதையுஞ்சேர்த்து நூதனமான ஒன்றை ஏற்படுத்தினார்கள். இது பக்தி விருத்திக்கேதுவானதுமாத் திரமல்ல, பூர்வீகத்தையுந் தழுவிநிற்கிறதானபடியால், எவ்வளவோ யோசனையோடும், திறமையோடும் செய்யப்பட்டிருக்கிறதென்று நன்றாய்ச் சொல்லலாம். இங்கிலாந்தில் மார்க்க சீர்திருத்தம் உண்டான போது அந்த முறை அதிக மாறுதலைடைந்ததுமல்லாமல் கூட்டவேண்டிய சகலத்தையுங் கூட்டுவதற்கும், நீக்கவேண்டிய சகலத்தையும் நீக்குவதற்கும் தகுந்த ஏதுகரமில்லாமற்போயிற்று. இதுகளெவையென்று பின்னால் சொல்லுவோம்.

3. நற்கருணை ஆராதனை துவக்கத்தில் தனிப்பட்டவிருந்தது. லித்தானியர்வுக்குப் பிறகு இதை அனுசரிப்பது வழக்கம். காலே ஆராதனை இதோடு சம்பந்தப்பட்டதல்ல. அதற்கு முந்தித்தானே இராப்போசனத்துக்குச்சேரப்போகிறவர்கள் தங்கள் பேர்களை குருவானவருக்குத் தெரிவிக்கவேண்டுமென்பது சட்டம். அப்போதுதான் குருவானவர் போதுமான அப்பத்தையும் இரசத்தையும் ஆயத்தப்படுத்திக்கொள்ளுவார். மேலும் அப்படிப்பட்டவர்கள் யாராவது தகாதவர்களென்று கண்டாரானால் அவர்களைத் தடுத்துப்போடுவார். இப்படிச் செய்வதற்குக் காலே ஆராதனைக்குப் பிந்தி இராப்போசன ஆராதனைக்கு முந்தி போதுமான நேரமிருக்கவேண்டும். இப்பொழுதோ முந்தின் நாளிலேதானே இராப்போசனத்துக்குச் சேரப்போகிறவர்கள் தங்கள் பேராராதனை தெரிவிக்கவேண்டுமென்பது சட்டம். இதனால் இரண்டு ஆராதனைகளும் ஒரே நேரத்தில் நடக்கவேண்டுமென்பது கருத்தல்ல, இரண்டும் வெவ்வேறான ஆராதனைகள். இரண்டும் வெவ்வேறு நேரங்களிலிருக்கவேண்டியது. இராப்போசன ஆராதனைக்கு இரண்டாம் ஆராதனையென்று பூர்வீகத்தில் ஒரு பெயருமிருந்தது.

1. பிரிவு. நற்கருணை ஆராதனையோடு சம்பந்தப்பட்ட செபபுத்தகத்தில் கண்டிருக்கிற சட்டங்கள்.

முதல் சட்டத்தின் நோக்கமின்னதென்று இதுவரையில் சொல்லி வந்ததினால் தெளிவாய்த் தெரியவரும். அந்த நோக்கங்கள் இரண்டு. 1. இராப்போசனத்துக்கு வேண்டிய போதுமான அப்பம், இரசங்களை ஆயத்தப்படுத்துகிறது. 2. இராப்போசனத்துக்குச் சேரப்போகிறவர்கள் தகுதிமான்களாவென்று சொல்கின்றது.

2. இரண்டாம் மூன்றாம் சட்டங்களில் சேரத்தகாதவர்கள் இன்னொன்றும், அவர்களை குருவானவர் நடத்தவேண்டிய விதம் இன்னதென்றுத் தெளிவாய்க் கண்டிருக்கிறது. நற்கருணை ஒழுங்கில் துவக்கத்தைப் பார.

நாம் ஒன்றைக் கவனிக்கவேண்டும். குற்றவாளியென்று ஒருவனை இராப்போசனத்துக்கு வரக்கூடாது என்று தள்ளுகிறதை இது குறிக்கிறது. அல்லது கண்காணியாருக்குத் தெரியப்படுத்தி அவருடைய அபிப்பிராயத்தை அறிந்துகொள்ளும்பரியந்தம் இராப்போசனப் பந்தியினின்று அவனை விலக்குகிறதைக் குறிக்கிறதாவென்று விசாரிக்கவேண்டும். முந்தினதைக் குறிக்கிறதென்று சொல்லக்கூடாது. தேச சட்டத்தைப் பார்த்தாலும், சபை சட்டத்தைப் பார்த்தாலும் பேர்போன துன்மார்க்ககாரையேதவிர வேறெவரையுஞ் சாக்கிரமெந்தினின்று விலக்க ஒருவருக்கும் அதிகாரமில்லை. பேர்போன துன்மார்க்கர் யார்? நியாயச் சட்டங்களால் தண்டனைக்குப் பாத்திரரென்று தீர்ப்புப்பெற்றவர்கள். நியாயமான முகாந்தரமில்லாமல் அத்தியக்ஷராவது, குருக்களாவது ஒருவனையும் இராப்போசனத்தினின்று விலக்கக்கூடாதென்று நாம் கட்டினையிடுகிறோம் என்றொரு ராஜ சட்டத்தில் வாசிக்கிறோம். தான் ஒத்துக்கொண்டதினாலாவது குற்றவாளியென்று ரூபிக்கப்பட்டதினாலாவது ஒரு நியாயச் சபையில் ஆக்கினைத்தீர்ப்புப் பெற்றவனைத் தவிர வேறெவனையும் இராப்போசன பந்தியினின்று விலக்கக்கூடாதென்று சபைச் சட்டமிருந்ததாக அகஸ்தின் என்பவர் சொல்லுகிறார். அதிகாரத்தோடு விலக்குவதைக்குறித்து இந்தச் சட்டங்கள் ஏற்படுத்தப்பட்டது. ஆகிலும் ஒருவன் துன்மார்க்கனென்று ஜெதியாய் அநியவந்தால், குருவானவர் அப்படிப்பட்டவனுக்கு இராப்போசனங்கொடாமல் விலக்கலாம். அப்படி விலக்குகிறவர் பதினாறு நாளைக்குள்ளாகக் கண்காணியாருக்கு அது காரியத்தைத் தெரியப்படுத்தவேண்டும். கண்காணியாரும், நூற்றொன்பதாம் கணுன் சட்டத்தில் கண்டிருக்கிறபடி நியாய சட்டங்களின்படி அப்படிப்பட்டவனைத் தண்டித்து அவன் சீரடையும்வரையில் அவனை இராப்போசனத்துக்கு விலக்கலாம். ஆனால் பிரபல துன்மார்க்ககாரமாதிரும் குருவானவர் விலக்கலாமென்றும் நியாய சட்டப்படி குற்றத்துக்குள்ளானவர்களென்று தீர்ப்புப்பெற்றவர்கள்தான் துன்மார்க்ககொன்றும் நான் முன் சொன்னதை ஆட்சேபணையாகச் சொல்லலாம். எப்படிப்பட்ட துன்மார்க்கரென்று செபபுஸ்தகத்தில் கண்டிருக்கிற வார்த்தைகளைக்கொண்டு நிதானிக்கலாம். மனஸ்தரபமடைந்த சபையாரென்று சொல்லியிருப்பதால், சபையாருக்கு மனஸ்தரபமுண்டாகத்தக்கதாக நடக்கிறவனைத் தான் இங்கே துன்மார்க்கனென்று கண்டிருக்கிறது. பிரபல துவஷ்டனென்று சட்டங்களால் தீர்ப்புப்பெற்றவர்களல்ல, அப்படிப்பட்டவர்கள் இராப்போசனத்துக்கு விலக்கப்பட்டவர்களென்று யாவருக்குத் தெரியுமே. அப்படிப்பட்டவர்களைச் சேர்க்கலாகாதென்று கண்காணியாருங் குருவானவருக்குத் தெரியப்படுத்தியிருப்பாரே. இராப்போச

ன முறையில் கண்டிருக்கிறவர்களோ கண்காணியாருக்குத் தெரியாதவர்கள். அவருக்கு இனிமேல் குருவானவர் தெரியப்படுத்தவேண்டியது. அப்படித் தெரியப்படுத்தினதன்பேரிலேதான் கண்காணியார் விசாரித்து தண்டிக்கவேண்டியது. அப்படி விசாரிக்கப்படும்வரையில் இவன் சேரக்கூடாது. துணிந்து வருவானாகில் குருவானவர் அவனை விலக்கவேண்டும். பூர்வீகச் சபையில் இதுதான் வழக்கம். வெளிய ரங்கமாய்ப் பாவஞ்செய்தவர்களை அறிந்தவுடனே கண்டித்து விலக்குகிறதுண்டு. அப்படிக்கண்டிருமுன் அவர்கள் சேர்ந்தாலும் அவர்களைத் தள்ளிப்போடுவதே வழக்கம். இதைப்பற்றி கிறிஸ்தோஸ்தம் குருத்துவ அதிகாரத் தன்மையைத் தெளிவாய் எடுத்துச் சொல்லுகிறார். “பண்பியினாகிய பூதாவைப்போன்றவன் இந்தப் பந்தியில் சேராதிருப்பானாக. கிறிஸ்துவின் சீஷன்ல்லாதவன் இதைவிட்டு விலக்கக்கூடவன். இரக்கமற்ற கொடூரனும், அசுத்தனும் இங்கே வராதிருப்பானாக. இராப்போசனத்தில் சேருகிறவர்களுக்குமாதிரமல்ல, இராப்போசனம் பரிமாறுகிற உங்களுக்கும இதைச் சொல்லுகிறேன். நீங்கள் ஜாக்கிரதையாயும், விழிப்பாயிருந்து இந்தப் பரிசுத்த பண்டங்கள் சரியாய்ப் பரிமாறுவதில் வெகு எச்சரிக்கையாயிருக்கவேண்டும். ஒருவன் துன்மார்க்கனென்றறிந்து அவனை இராப்போசனப் பந்தியில் சேர்த்துக்கொள்வீர்களானால் உங்களுக்கு வரும் தண்டனை சிறியதல்ல. அவனுடைய இரத்தம் உங்கள் கையில் கேட்கப்படும். அப்படிப்பட்டவன் சேனாபதியானாலும், துரைத்தன அதிகாரியானாலும், இராயனையானாலும் அவனைப் புறம்பே தள்ளு. அவன் அதிகாரத்தைவிட உன் அதிகாரம் பெரியது. அப்படிப்பட்டவன் திருமேனையண்டை வந்தாலும் பயமின்றி அவனைப் புறம்பே தள்ளு. அப்படிச் செய்ய நீ துணியமாட்டாயானால் என்னிடத்தில் சொல்லு. நான் அதைப் பொறுக்கமாட்டேன். கர்த்தருடைய சரீரத்தை அபாத்திராகிய ஒருவனுக்குக் கொடுப்பதைவிட என் உயிரையாவது கொடுப்பேன். அந்தப் பரிசுத்த இரத்தத்தை அபாத்திரானுக்குக் கொடுப்பதைவிட என் இரத்தத்தையாவது சிந்துவேன்.”

தேச சட்டப்படி சில உத்தியோகங்களுக்குத் தெரிந்துகொள்ளப்பட்டவர்கள் இராப்போசனம்பெறுவது அவசியமாயிருக்கிறதே, எவ்வளவு கெட்டவர்களாயிருந்தாலும் அப்படிப்பட்ட சமயத்தில் குருவானவர் இராப்போசனங்கொடுப்பது அவசியமாகுமெயென்று சிலர் ஆட்சேபிக்கிறார்கள். கொடுக்கவும், விலக்கவும் சபைக்குக் கிறிஸ்து தாமே அதிகாரங்கொடுத்திருக்கிறார். இந்த அதிகாரத்தை நீக்கிப்போட எந்த மனுவனுலுங்கூடாது. உத்தியோகங்களைப்பெறத் தகுதிமான் களாவதற்கு இராப்போசனம்பெற அவசியமானால் அப்படிப்பட்டவர்கள் சவிசேஷத்தில் வெளிப்படுத்தப்பட்டிருக்குஞ் சபையின் பரிசுத்த சட்டங்களுக்கு முந்தி சீழ்ப்படிந்து தங்களைத் தகுதிமான் களாக்கிக் கொள்ளவேண்டும். ஞானஸ்நானம் பெறுதவன், சபைக்குப் புறம்பாகப்பட்டவன், ஒருத்ததுவ மார்க்கத்தான், துன்மார்க்கனாகப் பேர்போனவன், இப்படிப்பட்டவன் ஒரு உத்தியோகத்துக்கு நியமிக்கப்பட்டதால், சபையானது அப்படிப்பட்டனை ஏற்றுக்கொண்டு அப்படிப்பட்டவனுக்கு அவன் எவ்வளவு கெட்டவையிருந்தாலும் இராப்போசனங்கொடுக்கத்தான்வேண்டுமென்று நியாயப்பிரமாணிக்கராகிய சபையார் எண்ணியிருக்கவேமாட்டார்கள். நாம் அப்படி நினைப்பதும் அவர்கள் பேரில் குற்றஞ்சாட்டுகிறதாயிருக்கும்.

ஆதியாகம வியாக்கியானம்.

சக. அதிகாரம்.

யாக்கோபு தன் குமாரரை ஆசீர்வதித்தது.

(தொடர்ச்சி.)

எக்காலங்களிலும் யூதாக்கோத்திரமே மற்றக் கோத்திரங்களைப் பார்த்திலும் அதிக மகிமையடைந்தது. வனந்தரத்தில் பாளையம் இறங்குவதில் முதன்மையான சிறந்த இடம் தேவனுலே இவர்களுக்குக் குறிக்கப்பட்டது. (எண். 2:3 வியா.) ஆசிரிப்புக்கூடாரத்தில் முதலாம் நாளில் காணிக்கைசெலுத்தினவன் யூதாக்கோத்திரத்தான். (எண். 7:12.) காணத்தேசத்தை சீட்டுப்போட்டு பங்கிட்டதில் யோசுவா தலைவனாயிருந்தும் அவனுடைய சொந்த எப்பிராயீம் கோத்திரத்தையும் தாண்டி முதல் சீட்டு யூதாக்கோத்திரத்தாருக்குக் கிடைத்தது. (யோசுவா 15 அதிக.) “யோசுவா மரித்தபின், இஸ்ரவேல்புத்திரர் கர்த்தா நோக்கி: காணனியரை எதிர்த்து யுத்தம்பண்ணும்படி, எங்களில் யார் முதல் முதல் எழுந்து புறப்பட்டவேண்டும் என்று கேட்டார்கள். அதற்குக் கர்த்தர்: யூதா எழுந்து புறப்பட்டக்கடவன் என்றார்.” (நியா. 1:1, 2.) ஒத்தனியேலும், யோசுவாவைப்போல் பேர்பெற்றவனாயிருந்த காலேபும் யூதாக்கோத்திரத்தார். கடைசியாக கர்த்தர் தமது சனங்களை ஆளும்படி தாவீது இராசாவை இந்தக் கோத்திரத்திலிருந்து தெரிந்துகொண்டார். கிறிஸ்துநாதருடைய நித்திய இராச்சியபாரத்துக்கு முன்குறிப்பாயிருந்த அவனுடைய சந்ததியாருக்கு நிலையான இராசாங்கத்தைக் கொடுப்பேன் என்று அவனோடு வாக்குத்தத்தம்பண்ணினார். அப்படியே தாவீதும் அவன் குமாரன் சாலோமோனும் மகாஜெயகெம்பீரத்தோடும்; பேர்ப்பிரஸ்தாபத்தோடும் எல்லா இஸ்ரவேலையும் ஆண்டார்கள். இப்படியாக யூதா புழம்பப்பட்டான். அவனுடைய கரம் அவன் சத்துருக்களுடைய பிடரியின்மேலிருந்தது. அவன் தகப்பனுடைய புத்திரர் அவன்முன் பணிந்தார்கள். அவன் பால்சிக் கம்போல இரை கவர்த்துகொண்டு ஏறிப்போனான். அவன் சிங்கம் போலும் கிழச் சிங்கம்போலும் மடங்கிப்படுத்தான். ஒருவனும் அவனை எழுப்பக்கூடாதிருந்தது. சாலோமோனுடைய மரணத்துக்குப்பின் பத்துக் கோத்திரத்தார் பிரிந்துபோனதினாலே இந்த மகிமை சற்று குறைவுபட்டது. அப்படியிருந்தும் யூதாக்கோத்திரத்தார் வம்ச வழி, தவறாமல் 400 வருஷத்துக்கு அதிகமாய் அரசாண்டார்கள். பெனயமீன், லேவி இந்தக் கோத்திரத்தாரும், மற்றும் கோத்திரங்களிலுள்ள ஏராளமான பேரும் யூதாக்கோத்திரத்தாரோடு இணைக்கப்பட்டு, யூதா இராட்சியத்தார் என்று அழைக்கப்பட்டார்கள். அவர்களிருந்த தேசம் யூதா இராச்சியம் என்று விசேஷித்த பேர்பெற்றது. இந்த இராச்சியம் பத்துக் கோத்திரங்களைப்பார்க்கிலும் அதிக வாழ்வடைந்தது. இந்த இராச்சியத்திலேதான் தேவபத்தியுள்ள அநேக இராசர்கள் எழுப்பினார்கள். சிறையிருப்புக்குப்பின் யூதர்கள் மாரத்திரமே ஒரு

ஆதியாராக நிலைத்திருந்து விடுதலையாகி திரும்பினார்கள். இஸ்ரவேல் அவர்களோடு கலந்து போனதினாலே, எங்கும் சிதறடிக்கப்பட்டதினாலே இனந்தெரியாமல்போனார்கள். இந்தக் காலமுதல் யாக்கோபுடைய சந்ததியில் மீத்யானவர்கள் எல்லாரும் யூதாவின் நாமத்தையுடைய சந்ததியில் யூதர்கள் என்று அழைக்கப்பட்டார்கள். கோத்திரப்பிரிவு வரவர விட்டுப்போயிற்று. நாளதுவரை உலகம் எங்கும் யூதர்கள் என்ற பேராலேயே வழங்கப்படுகிறார்கள். ஆபிரகாம், ஈசாக், யாக்கோபு இவர்களில் ஒருவர் பேராலேயாவது; ரூபன், சியியோன், லேவி இவர்களில் ஒருவன் பேராலேயாவது அழைக்கப்படாமல், யூதாவின் பேரால் அழைக்கப்படுவது கவனிக்கப்படத்தக்க விசேஷமல்லவா? மகிமைபின் இராசாவாகிய கிறிஸ்துநாதர் அந்தக் கோத்திரத்தில் பிறந்ததினாலே இன்னும் அதிகமாய் விசேஷிக்கப்பட்டது. ஒருசலேம் பட்டணம் அழிந்ததற்குமுன் அவர்கள் காட்டின வல்லமையும் கவனிக்கப்பட்டதக்கது. ஒருசலேம் பட்டணம் பென்யமீன் கோத்திர எஸ்லைக்குள் கட்டப்பட்டிருந்தும் யூதாக்கோத்திரத்தாரும் அதில் போய் குடியேறினார்கள். தாவீது இராசாவும் அவன் வழியில் வந்த இராசாக்களும் தங்கள் இராசாங்கத்தை அதில் ஸ்தாபித்தார்கள். அவ்விடத்திலே யூதாவின் சந்ததியார் தங்கள் சகோதரரீடில் ஆளுகை செய்தார்கள். அவ்விடத்திற்கே மற்றக் கோத்திரத்தார் கோர்ட்டு விசாரணைக்கும், தேவனைத் தொழுதுகொள்ளவும் போவார்கள். இப்படியாக இப்பொழுது 3000 வருஷமாகியுமி இந்தத் தீர்க்கதரிசனம் மகாநுட்பத்தோடு ஆச்சரியமானவிதமாய் நிறைவேறிவருகிறது.

Rules for the Guidance of Landholders and Tenants in proceeding under Act VIII. of 1865.

1865ம் ஆண்டு 8வது ஆக்டிப்படி நடந்துகொள்ளுகிறதில் பூமிக்குடையவர்களும் ரயத்துகளும் அனுசரிக்கவேண்டிய விதிகள்.

முதல் பாகம் பூமிக்குடையவர்களான ஜமிந்தார்கள் ஜாகீந்தார்கள் சரோத்யந்தார்கள் இனந்தார்கள் இவர்களும் இவர்கள் பிரிவு. 3. டத்தில் பூமி குத்தகைசெய்துகொள்ளுகிற சகலமானவர்களும் சர்க்காரில் பூமிபேரீஜ் குத்தகைசெய்துகொள்ளுகிறவர்களும் அனுசரிக்கவேண்டியதைப்பற்றி.

1. பொது நியந்தனைகள்.

(a) பூமிக்குடையவனும் ரயத்தும் பட்டா முச்சலிக்காவை பிரிவு. 7. ஒருவருக்கொருவர் கொடுத்திராவிட்டாலும், (b) சரியான பட்டாவை கொடுக்கக் காட்டி ரயத்தினால் வாங்க மறுதலித்திராவிட்டாலும்.

(c) பட்டாவும் முச்சலிக்காவும் வேண்டியதில்லையென்று உபயத்திராரும் சம்மதித்து தள்ளுபடிசெய்திராவிட்டாலும், இந்த ஆக்டிப்படி குத்தகை பாக்கி வசூலின்பொருட்டு யாதொரு நடவடிக்கையையும் நடத்தக்கூடாது.

(குறிப்பு.)—இதின் கீழே சண்ட 2 முதல் 4 வரையுள்ள பாராக்களில் கண்ட விதிகள் ஆக்ட்டின் சிவது பிரிவில் கண்ட பூமிக்குடையவர்களா ன ஜமீந்தார் ஜமீன்தார் சரூத்தியந்தார் இனந்தார் இவர்களுக்கும் இவர்களிடத்தில் பூமி குத்தகைசெய்துகொள்ளுகிற சகலமான பேர் களுக்கும் சர்க்காரிடத்தில் பூமி டேரீஜ் குத்தகைசெய்துகொள்ளுகிற வர்களுக்கும் மாதிரம் சம்பந்தப்படும்.

5 முதல் 9 வரையுள்ள பாராக்களில் கண்ட விதிகள் ரயத்துவாரி திட்டப்படி பூமிக்குடையவர்கள் தங்கள் ரயத்துக்களிடம் குத்தகைச் சீட்டாவது உடன்படிக்கையாவது வாங்கியிருந்தால் அவர்களுக்குச் சம் பந்தப்படும்.

2. பட்டாக்கொடுத்தல்.

பட்டாக்கள் தயார்செய்யப்பட்டு கொடுப்பதற்கு சித்தமாகும்போது இதின் அடியில் கண்ட விதியை அனுசரிக்கவேண்டியது.

(a) பொது விளம்பரம்.—ஒவ்வொரு பூஸ்திதியைச் சேர்ந்த ஒவ்வொரு கிராமத்திலும் எல்லாக் குடிசைகளும் குறிப்பிட்ட காலத்திலும் இடத்திலும் பட்டாக்கள் பெற்று முச்சலிக்கா கொடுக்கும்படியாக ஆஜராகவேண்டியதாய் விளம்பரஞ்செய்யவேண்டியது.

(b) நபர்க்கிளாட்டிஸ்.—மேல்கண்ட விளம்பரப்படி எந்த ரயத்தாவது ஆஜராகத் தவறினால் அப்படிப்பட்ட ஒவ்வொருவரிடமிருந்தும் ஒரு குறிப்பிட்ட காலத்திற்குள்ளாக ஆஜராய் டட்டாப் பெற்றுக்கொள்ளவேண்டுமென்றும் அப்படிச் செய்யாவிட்டால், அவன்பேரில் சம்மெரி வியாச்சியம் தாக்கல்செய்யப்படுமென்பதையும் கண்டு இந்த ரூலுடன் சேர்த்திருக்கிற A பாரடபிரகாரம் பட்டாவுக்கு ஒரு நகல் சகிதமாய் தனித்தனியே பூமிக்குடையவன் நோட்டீஸ் செலுத்தவேண்டியது. அந்த நோட்டீஸ் இரண்டு பிரத்யாக தயார்செய்து ஒன்றை பூமிக்குடையவன் வைத்துக்கொள்ளவேண்டியது. மற்றொன்றை இதன் கீழே விவரித்திருக்கிறபடி ரயத்துக்குச் செலுத்தவேண்டும்.

(c) நோட்டீஸ் செலுத்தும்விதம்.—ரயத்துக்கு நோட்டீஸை நேரே கொடுக்கவேண்டியது. அவனை காணக்கூடாவிட்டால் அவன் குடும்பத்தைச் சேர்ந்த வயதுவந்த யாதொரு ஆண்பிள்ளையினிடத்திலாவது அல்லது அவர் அதிகாரம்பெற்ற யேஜன் டினிடத்திலாவது செலுத்தவேண்டியது. மேற்கண்ட எவ்வகைப்படிக்காவது நடத்தக்கூடாமலிருக்கிற பட்சத்தில் ரயத்தினுடைய வீட்டின் கதவில் ஒட்டிவைக்கவேண்டியது. அப்படி செலுத்தப்பட்ட தெய்தியையும் செலுத்தின வகையையும் மற்றொரு பிரதி நோட்டீஸில் கண்டெழுதி பூமிக்குடையவன் வைத்துக்கொள்ளவேண்டியது.

3. ரயத்து பட்டாவை வாங்க ஆகூஷித்தல். ரயத்தானவன் கிராமமான நோட்டீஸ் கொடுத்தபின்பு ஆஜராகாவிட்டாலும் அல்லது கொடுக்கக் காட்டிய பட்டாவை வாங்க மறுத்தலித்து விட்டாலும் பூமிக்குடையவனுக்கு இரண்டுவித மார்க்கமிருக்கிறது. அதாவது:

(a) ஆட்சேபித்தல் வீணாதாகவிருந்தால்—குத்தகை பாக்கியிருப்பதை வசூல்செய்வதற்கு இதில் சொல்லியிருக்கிறபடி உடனே மேல் மடத்தலாம். அதானது பூமிக்குடையவனுடைய உத்தரவாதத்தின்பேரில் நடப்பிவிக்கிறாயிருக்கிறது. ரயத்தானவன் அதின் நஷ்டிக்காக வியாச்சியம் தாக்கல்செய்யக்கூடும், அந்த வியாச்சியத்தில் கொடுக்க

காட்டிய பட்டா கிராமானதல்லவென்றும், ஆகச்சே அதைப் பெற்றுக் கொள்ள பாத்தியப்பட்டவனல்லவென்றும் ரயத்து ருசப்படுத்தினால் பூமிக்குடையவன் நஷ்டம் கொடுக்கவேண்டியதாய் நேரிடும்.

(b) கொடுக்கக் காட்டிய பட்டாவின் கிரமத்தைப்பற்றி பூமிக்குடையவனுக்கும் ரயத்துக்குமிருக்கிற ஆகூஷினை நியாயமான பிரிவு. 9. தாயிருந்தால் அப்படிப்பட்ட பட்டாவைப் பெற்றுக்கொள்ள நும்படி ரயத்தைக் காட்டாயப்படுத்த அவன்பேரில் பூமிக்குடையவன் வியாச்சியம் தாக்கல்செய்யவேண்டியது.

4. பட்டாப் பெற்றுக்கொள்ள காட்டாயப்படுத்த தாக்கல் செய்யவேண்டிய வியாச்சியங்கள்.

(a) வியாச்சியமூலம்.—2வது பாரா b ல் கண்ட நோட்டீசிற் குறித்த தேதிக்குப்பின் 30 நாள்வரை காத்திருக்கவேண்டும். அதற்குப் பிறிவு. 9. பின் வியாச்சியமூலம் உண்டாகுகிறதினாலே பூமிக்குடையவன் வியாச்சியம் தாக்கல்செய்ய அருகுகிறான்.

(b) வாயிதா.—வியாச்சியமூலம் தொடங்கியதுமுதல் 30 நாளைக்குள்ளாக வியாச்சியம் தாக்கல்செய்யவேண்டியது. 10. காலம் தவறினால் வியாச்சியம் காலாவதிதேவததால் தடைப்படுகிறதினால் மேல்நடத்த பூமிக்குடையவன் அசத்தனாகிறது.

(c) பிராது.—பிராது காகித்தொகையை பட்டாவில் கண்டிருக்கிற குத்தகைத் தொகையின்பேரில் தீர்மானிக்கவேண்டிய பிரிவு. 50. து. வாரம் ஏற்பட்டிருந்தால் அந்த தானியத்தை சராசரி காலக்கிரயப்படி பணமாக்கிக்கொள்ளவேண்டியது. அப்படிப்பட்ட பிராது டிவிஷன் ஆபீசரிடம் தாக்கல்செய்யவேண்டியது. அத்துடன் 2வது பாரா (b) ல் கண்ட நோட்டீசின் 2வது பிரதியையும் பின்னும் வாதிக்கு ஆதாரமான தஸ்தவேசகனையுந் தாக்கல்செய்யவேண்டியது.

(d) தீர்ப்பு நிறைவேற்றுதல்.—மேல்கண்ட பட்டா சரியானதென்றும் அதை ரயத்துபெற்றுக்கொள்ளவேண்டியதென்றும் டிவிஷன் ஆபீசர் தீர்ப்புச்செய்தால் அந்தப்படி 10 நாளைக்குள்ளாக ரயத்து பட்டாப் பெற்றுக்கொள்ளவேண்டியது. அதில் அவன் தவறினால் அவன் சுவாதினத்திலிருந்து நிலத்தைவிடுவிக்ும்படி பூமிக்குடையவன் டிவிஷன் ஆபீசரிடத்தில் விண்ணப்பம் கொடுத்துக்கொள்ளவேண்டும். அந்த விண்ணப்பம் 8 அணுகுதாசியிலிருக்கவேண்டும்.

(குறிப்பு.)—அப்படிப்பட்ட தீர்ப்பின்பேரில் அப்பீல்செய்ய உத்தேசித்தாலும் இல்லாவிட்டாலும் அந்த பட்டாவை தீர்ப்புத் தேதிமுதல் 10 நாளைக்குள்ளாக பெற்றுக்கொள்ள ரயத்து கட்டுப்பட்டவனாகவிருக்கிறான். அதில் தவறினால் அவன் நிலத்திலிருந்து அப்புறப்படத் தகுந்தவனாகிறது.

5. குத்தகைபாக்கி வசூல்செய்வதின் நடவடிக்கைகள். பட்டாப்பெற்று முச்சலிக்காக் கொடுத்திருந்தாலும் சரியான பட்டாக்கொடுத்து அதை வாங்க மறுத்திருந்தாலும் பட்டாபடி. 7. டாலும் முச்சலிக்காவும் வேண்டியதில்லையென்று உபயத்திரானும் சம்மதித்து தள்ளியிருந்தாலும் இதனடியில் கண்டபடி குத்தகைபாக்கி வசூல்செய்வதற்காக பூமிக்குடையவன் நடவடிக்கை நடத்தலாம்.

(a) வாயிதா.—குத்தகைத் தொகை செலுத்தவேண்டிய கா
பிரிவு. 2. லம் ஆனது முத்தற்கொண்டு ஒரு வருஷத்துக்குள்ளாக நட
வடிக்கை நடத்தலாம்.

(b) நடப்படிக்கையின் விதம்.—பூமிக்குடையவன் குத்தகைப்பாக்கி
வசூல் விஷயத்தில் நடப்படிக்கை நடத்துவதற்காக
பிரிவுகள். 14-38. எந்தக் கோர்ட்டாருடைய உத்தரவுமெற்றுக்கொள்
ளவேண்டியதில்லை. நடவடிக்கைகளானது பாக்கி
தாருடைய அசையும்பொருளையாவது அல்லது அவன் வசமிருக்கிற
நிலத்தில் மேற்படியானுக்குண்டாகிய சுதந்தரத்தையாவது ஜப்திசெய்
ய நடவடிக்கைகள் நடத்துவதுதான்.

6. அசையும் பொருள் ஜப்திசெய்தல்.

(a) டிமாண்டு.—பூமிக்குடையவன் B-பாரப்படி டிமா
பிரிவு. 15. ண்டு நோட்டீஸ் தயார்செய்து பாக்கிதாரனுடைய சொத்
தை ஜப்திசெய்ய நேமிக்கப்படுகிறவனிடம் அந்த டிமாண்
டைக் கொடுக்கவேண்டியது.

(b) ஜப்தி நோட்டீஸ்.—ஹெட் டிமாண்டை ஜப்திதார் பாக்கிதாரனுக்
குக் காண்பிக்கவேண்டியது. அவன் பாக்கியை உடனே

பிரிவு. 15. செலுத்திவிடாத பட்சத்தில் பாக்கிக்கு தகுந்த பாக்கிதாரு
டைய சொத்தை ஜப்திதாரன் ஜப்திசெய்யவேண்டும். தவிர
C-பாரத்தின் 5-6, இந்த கலங்களில் ஜப்திசொத்துக்கு விபரமும் மற்ற
கலங்களையும் பூர்த்திசெய்து அதை பாக்கிதாரனுக்குச் செலுத்தவேண்
டியது. அல்லாமலும் அந்த C-பாரத்துக்கு ஒரு நகல் பத்
தூத்தினத்திற்குள்ளாக டிவிஷன் ஆபீசரிடத்துக்கு அனுப்
பிரிவு. 16. புவிக்கவேண்டியது. மேற்படி நகல் மேல்கண்ட 10 நா
ளைக்குள் அனுப்பவேண்டியது நிரம்பவும் முக்கியமானது. அப்படிக்கு
அனுப்பப்படாத பட்சத்தில் ஜப்தியை விடுதலைசெய்யப்படும். இந்த
நகல் வெற்றுக்காகித்திலிருக்கவேண்டும்.

(c) ஏலத்துக்கு விண்ணப்பஞ்செய்தல்.—பாக்கிதாரனுக்கு C-பாரப்
படி. நோட்டீஸ் கொடுத்த தினமுதல் 30 நாள்வரை பூமிக்
பிரிவு. 18. குடையவன் காத்திருக்கவேண்டும். அதுவரை பாக்கி செ
லுத்தப்படாவிட்டால் ஜப்தியிலிருக்கிற சொத்தை ஏலம்
போடவேண்டியதைப்பற்றி டிவிஷன் ஆபீசரிடம் விண்ணப்பஞ்செய்ய
வேண்டும். அந்த விண்ணப்பம் 8 அணு காகித்திலிருக்கவேண்டியதூந்
தவிர, பாக்கிதாரனுக்கு ஜப்தி நோட்டீஸ் செலுத்தியதுமுதல் 30 நாள்
கழிந்தபின் 15 தினத்துக்குள்ளாக அந்த விண்ணப்பஞ்செய்துகொள்ள
வேண்டும்.

7. ரயத்துக்கு நிலத்தின்பேரிலிருக்கும் சுதந்தரத்தை
ஜப்திசெய்தல்.
(a) நோட்டீஸ்.—இந்த வகையாய் பாக்கியை வசூல்செய்யவேண்டு
மென்று பூமிக்குடையவன் தீர்மானித்தால் முதலில் D-
பிரிவு. 39. பாரப்படி நோட்டீஸை ரயத்துக்குப் பிறப்பிக்கவேண்டிய
து. 2வது பாற (c) ல் கண்டபடியாக அந்த நோட்டீஸை
செலுத்திவைக்கவேண்டியதுமன்னியில் அதற்கு வெற்றுக்காகித்தில்
நகல் தயார்செய்து பாக்கிதாருக்கு நோட்டீஸ் செலுத்தின தேதியும்
விதமுங் கண்டு எழுதி டிவிஷன் ஆபீசருக்கு அனுப்புவிக்கவேண்டியது.
(b) ஏலத்துக்கு விண்ணப்பஞ்செய்தல்.—மேற்கண்ட நோட்டீஸ் செ
லுத்தியதுமுதல் 30 நாள்வரை பூமிக்குடையவன் காத்

பிரிவு. 40. திருக்கவேண்டியது. அதற்குள் ரயத்தானவன் பாக்கி
யைச் செலுத்தவாவது சம்மேரி வியாச்சிய மூலமாக ஜப்
தியை ஆட்சேபிக்கவாவது இல்லாத பட்சத்தில் ரயத்துக்குள்ள சுதந்
தரங்களை ஏலம்போட உத்தரவுசெய்யும்படி மேற்படி 30 நாள் கழித்த
15 தினத்திற்குள் டிவிஷன் ஆபீசரிடம் பூமிக்குடையவன் விண்ணப்
பங் கொடுக்கவேண்டும். அந்த விண்ணப்பம் 8 அணு காகித்திலிருக்க
வேண்டும்.

8. ரயத்துசெலுத்தவேண்டிய குத்தகைப் பாக்கிக்காக
ஜாமீன் கொடுக்க கேட்கல்.

ரயத்தானவன் நிலத்திலிருக்கும் பூறுமாகுலையுந் தானே கொண்டு
போகவிருக்கிறுனென்று பூமிக்குடையவன் சந்தேகித்தால்
பிரிவு. 82. ரயத்தினிடத்தில் ஜாமீன் வாங்கும்படி டிவிஷன் ஆபீசரி
டம் விண்ணப்பங் கொடுக்கவேண்டியது. அந்த விண்ணப்
பம் 8 அணு காகித்திலிருக்கவேண்டியதூந்தவிர ரயத்தானவன் மக
சூலை கொண்டுபோகவிருக்கிறுனென்று ஏன் சந்தேகிக்கிறானோ அந்தக்
காரணத்தை விபரமாய் கண்டிருக்கவேண்டியது.

9. அப்புறப்படுத்தல்.

பாக்கிதாரனுடைய அசையும்பொருள் அல்லது நிலத்தில் அவனுக்கி
ருக்கும் சுதந்தரம் இதுகளை ஏலம்போடுவதிலும் பர்க்கி
பிரிவு. 41. பூறுவை வசூல்செய்ய பூமிக்குடையவன் அசத்தனாய்
ருந்தால் அப்படிப்பட்ட ரயத்தை அவனிடமிருக்கிற நிலத்
தை அவன் சவாதீனத்தைவிட்டு அப்புறப்படுத்தும்படி டிவிஷன் ஆபீ
சரிடம் B-பாரப்படிக்கும் 8 அணு காகித்திலும் விண்ணப்பங் கொடுக்க
வேண்டியது.

10. காவலில் வைப்பது.

பாக்கிதாரன் மோசடியான காரியஞ் செய்வதினால் செ
பிரிவு. 45. லுத்தவேண்டிய பாக்கியை வசூல்செய்ய பூமிக்குடைய
வன் கூடாமையாயிருக்கிற பட்சத்தில் அந்த பாக்கிதார
னைப் பிடித்து காவலில் வைக்கும்படி விண்ணப்பங் கொடுக்கவேண்டி
யது.

அதானது F-பாரப்படிக்கும் 8 அணு காகித்திலுமிருக்கவேண்டியது.
11. நஷ்டிக்காக வியாச்சியங்கொண்டுவருதல்.

ரயத்தானவன் மகசூல் அறுத்து அதில் பூமிக்குடையவனுக்குள்ள
பாகத்தையும் சேர்த்துக்கொண்டுபோய்விட்டால் அப்படிக்
பிரிவு. 83. கொண்டுபோன 30 தினத்திற்குள் நஷ்டத்துக்காக சம்
மேரி வியாச்சியந் தாக்கல்செய்யலாம். அப்படி அநியாய
மாய்க் கொண்டுபோன மகசூலின் கிரயத்தின்பேரில் பிராது காகிதக்
கிரயத்தை ஏற்படுத்தவேண்டியது.

II, பூமிக்குடையவனால் ரயத்துகளின் சொத்துக்களை ஜப்தி
செய்ய நேமிக்கப்படுகிறவர்கள் நடந்துகொள்ளவேண்டிய
விதிகள்.

1. எந்தச் சொத்தையும் ஜப்திசெய்யுமுன் E பாரத்தை
பிரிவு. 15. பாக்கிதாருக்குக் காண்பிவிக்கவேண்டும்.
2. ஜப்திசெய்தவுடனே C பாரப்படி நோட்டீஸை பாக்
பிரிவு. 15. கிதாருக்குக் கொடுக்கவேண்டும்.
3. அந்த C பாரம் நோட்டீஸுக்கு ஒரு நகல் ஜப்தி

பிரிவு. 16. செய்தபின் 10 நாளைக்குள்ளாக டிவிஷனுடீசருக்கு அனுப்புவிக்கவேண்டியது.

பிரிவு. 19. 4. கலகம் தடையுண்டானால் ஜப்திதாரன் போலீசாருக்குத் தெரியப்படுத்தவேண்டும். அவர்கள் அவனுக்கு உதவிசெய்யக் கட்டுப்பாட்டிருக்கிறார்கள்.

பிரிவு. 21. 5. நிலத்திலிருக்கும் மகசூலை ஜப்திசெய்கிறதானால் அந்த மகசூலை அறுப்பதுவந்து விற்கவாவது அல்லது தகுந்தவிடத்தில் சேர்த்துவைக்கவாவது ஜப்திதாரன் யுக்தப்படி செய்யலாம்.

பிரிவு. 22. 6. பாக்கியும் மற்றச் செலவுகளும் செலுத்தப்பட்டால் உடனே சொத்தை ஜப்தியிலிருந்து விடுதலைசெய்யவேண்டியது.

பிரிவு. 23. 7. ஜப்தியானது பகற்காலத்திலே செய்யப்படவேண்டும்.

பிரிவு. 28. 8. ஜப்திதாரன் வெளிப்புறத்து வீடுகளின் கதவையும், குடியிருப்பு வீட்டின் வெளிக்கதவு திறந்து இருந்தால் உள்கதவுகளையும் திறந்து பிரவேசிக்கலாம்.

பிரிவு. 29. 9. ஒரு குடியிருப்பு வீட்டின் வெளிக்கதவு பூட்டியிருந்தால் அதை திறக்கவேண்டியதற்காக கூடவிருக்கும்படி போலீசாரைக் கேட்டுக்கொள்ளவேண்டும்.

பிரிவு. 29. 10. ஸ்திரீகளிருக்கிற அந்தப்புர ஸ்தலங்களில் பிரவேசிக்கவேண்டுமானால் போலீசாருக்குத் தெரியப்படுத்தியும் அந்த ஸ்திரீகள் அப்புறம்போவதற்காக முன்கூட்டி தெரிவித்தும் அப்பால் பிரவேசிக்கலாம்.

III. ரயத்தானவன் நடக்கவேண்டிய விதிகள்.

1. பட்டாக்கொடுக்கக் கட்டாயப்படுத்திக்கொண்டுவரும் வியாச்சியங்கள்.

(a) பட்டாவுக்காக விண்ணப்பஞ்செய்தல்—பூமிக்குடையவன் ரயத்துக்கு பட்டாக்கொடுக்க மறுதலித்தால் அவன் பட்டாக் கொடுக்கும்படி கட்டாயப்படுத்த வியாச்சியந் தாக்கல் செய்யலாம். ஆனால் பட்டாக்கொடுக்கவேண்டுமென்று பூமிக்குடையவனிடம் கேட்டுக்கொண்டதை அவன் ருசப்படுத்தவேண்டியிருப்பதினாலே ரிஜிஸ்தர் தபால் மனு மூலமாய் பூமிக்குடையவனுக்கு விண்ணப்பங்கொடுக்கவேண்டியதுநவிர அந்த விண்ணப்பத்துக்கு நக்கல் வெற்றுக்காகித்ததில் உடனே டிவிஷன் ஆபீசருக்கு ரயத்தானவன் அனுப்புவிக்கவேண்டியது.

(b) வியாச்சியமூலம்.—மேல்கண்ட விண்ணப்பஞ்செய்துகொண்டதுமுதல் 30 நாளைக்குள்ளாக வரை ரயத்தானவன் காத்திருக்கவேண்டியது. அந்தக் காலந் திகைந்தபின்பு வியாச்சியமூலம் உண்டாகிறது.

(c) வாயிதா.—அப்படி வியாச்சியமூலம் உண்டாகிறதுமுதல் 30 நாளைக்குள்ளாக ரயத்தானவன் வியாச்சியம் தாக்கல் செய்யவேண்டியது. தவறினால் வியாச்சியம் காலாவதி தோஷத்தால் தடைப்படுகிறதாகச் சே மேல் நடத்தக் கூடாமலிருக்கும்.

(d) பிராது.—ரயத்து பட்டாவேண்டுமென்று விவாதிக்கிற நிலங்களின் குத்தகைத் தொகையின்பேரில் பிரதின் காசிதக்

பிரிவு. 50. கிராயத்தை ஏற்படுத்தவேண்டியது. குத்தகைவாரமாயிருந்தால் காலக்கிரையப்படி பண்மாக்கிக்கொள்ளவேண்டியது. பட்டாவுக்காக பூமிக்குடையவனிடம் கொடுத்த விண்ணப்பத்தின் நகலையும் பின்னும் ரயத்துக்கு ஆதாரமாகவிரும்பும் எந்த தஸ் தவேசுகளையும் பிராதுடன் தாக்கல்செய்யவேண்டியது.

(e) தீர்ப்பு நிறைவேற்றத்தல்.—டிவிஷனுடீசரானவர் ரயத்து விவாதித்தபடி பூமிக்குடையவன் பட்டாக்கொடுக்கவேண்டியதென்று தீர்ப்புசெய்தும் அவன் அப்படி பட்டாக் கொடுக்க மறுதலித்துக்கொண்டிருந்தால் ரயத்தானவன் டிவிஷனுடீசரிடம் விண்ணப்பஞ்செய்துகொள்ளவேண்டும். அந்த ஆபீசர் சுதாவில் பட்டாக் கொடுப்பார். இந்தப் பிரிவுப்படி செய்யும் விண்ணப்பம் 8 அணு காசித்தத்திலிருக்கவேண்டும்.

2. நஷ்டிக்காக வியாச்சியங்கள்.

(a) அசையும்பொருளை அக்கிரமமாய் பூமிக்குடையவன் ஜப்தி செய்திருந்தால் அதற்காகக் கொடுக்கும் பிரதானது பிரிவு. 18. ஜப்தி அநியாயமென்பதற்குள்ள காரணம் கண்டிருக்கவேண்டியதுநவிர, டேபார் நோட்டீஸ் ரயத்துக்குக் கொடுத்த 30 தினத்திற்குள்ளாக வியாச்சியந் தாக்கல்செய்யவேண்டியது. எவ்வளவு தொகைக்கு சொத்து ஜப்திசெய்யப்பட்டிருக்கிறதோ அந்தத் தொகையின்பேரில் காசிதக்கிராயம் ஏற்படுத்தவேண்டியது.

(b) அதிக வருளைப்பற்றி.—பட்டாவில்கண்ட தொகைக்கு அதிக மாய் ரயத்தினிடத்தில் தொகை ருசுல்செய்யப்பட்ட தற்காகக் கொண்டுவரப்படும் வியாச்சியங்கள் 30 தினத்திற்குள்ளாக தாக்கல்செய்யவேண்டியது மல்லாமல் அதிகமாய் வருல்செய்த தொகைக்கு இரட்டிப்புத் தொகையின்பேரில் பிரதின் காசிதக்கிராயம் ஏற்படுத்தவேண்டும்.

(c) ரசீதுகொடுக்க ஆட்சேபித்தல்.—குத்தகைத் தொகை செலுத்தினதற்கு ரசீதுகொடுக்க பூமிக்குடையவன் ஆட்சேபித்த பித்தின்பேரில் கொண்டுவரப்படும் வியாச்சியங்கள் 30 தினத்திற்குள்ளாக வியாச்சியம் தாக்கல்செய்யவேண்டியதுமல்லாமல், எவ்வளவு தொகைக்கு ரசீதுகொடுக்க ஆட்சேபிக்கப்பட்டதோ அந்தத் தொகையின் இரட்டிப்புக்கு பிரதிக் காசிதக்கிராயம் ஏற்படுத்தவேண்டும்.

(d) ரயத்துக்கு நிலத்திலிருக்கும் சுதந்தரத்தை ஜப்திசெய்ததின் பேரில் செய்துகொள்ளும் ஆட்சேபனை விண்ணப்பங்கு 40. 20 நாட்கள் நோட்டீஸ் பெற்றுக்கொண்டதுமுதல் ஒரு மாதத்திற்குள்ளாக தாக்கல்செய்யவேண்டியதுமல்லாமல் எவ்வளவு தொகைக்கு ஜப்திசெய்யப்பட்டிருக்கிறதோ அந்தத் தொகையின் பேரில் பிராது ஒப்பந்தம் காசிதக்கிராய மிருக்கவேண்டியது.

(e) அப்புறப்படுத்துவதற்காக கேட்டுக்கொண்ட விண்ணப்பங்களின்பேரில் ஆட்சேபனை.—10 பாரப் பிரகாரம் பூமிக்குடையவன் கொடுத்திருக்கும் விண்ணப்பத்தின்பேரில் நிலத்தைவிட்டு அப்புறப்படுத்தும்படி வாரண்டு பிறப்பிக்கப்பட்டால் அப்படி வாரண்டு பிறப்பித்ததுமுதல் 15 தினத்திற்கு

3. ஆட்சேபனை மனுக்கள்.

(a) ரயத்துக்கு நிலத்திலிருக்கும் சுதந்தரத்தை ஜப்திசெய்ததின் பேரில் செய்துகொள்ளும் ஆட்சேபனை விண்ணப்பங்கு 40. 20 நாட்கள் நோட்டீஸ் பெற்றுக்கொண்டதுமுதல் ஒரு மாதத்திற்குள்ளாக தாக்கல்செய்யவேண்டியதுமல்லாமல் எவ்வளவு தொகைக்கு ஜப்திசெய்யப்பட்டிருக்கிறதோ அந்தத் தொகையின் பேரில் பிராது ஒப்பந்தம் காசிதக்கிராய மிருக்கவேண்டியது.

(b) அப்புறப்படுத்துவதற்காக கேட்டுக்கொண்ட விண்ணப்பங்களின்பேரில் ஆட்சேபனை.—10 பாரப் பிரகாரம் பூமிக்குடையவன் கொடுத்திருக்கும் விண்ணப்பத்தின்பேரில் நிலத்தைவிட்டு அப்புறப்படுத்தும்படி வாரண்டு பிறப்பிக்கப்பட்டால் அப்படி வாரண்டு பிறப்பித்ததுமுதல் 15 தினத்திற்கு

சமாசாரத்திரட்டு.

குள்ளாக ஆட்சேபனை விண்ணப்பங் கொடுத்துக்கொள்ளவேண்டியது. அந்த விண்ணப்பங்களின் காகிதக் கிரையம் மேற்படி நிலத்தின் குத்தகைத் தொகையின்பேரில் ஏற்படுத்தவேண்டியது.

IV. ரயத்துவாரி கிராமங்களிலிருக்கிற பூமிக்குடையவர்கள் அனுசரிக்கவேண்டிய விதிகள்.

1. ரயத்துவாரி திட்டப்படி சற்காரிலிருந்து பட்டாப்பெற்றுக்கொண்டிருக்கிற பூமிக்குடையவர்கள் தங்கள் உள் குடிசை பிரிவு. 13. விடம் அடையேலையாவது, எதிரடையேலையாவது பிறப்பித்திருக்கொண்டிருந்தாலெழிய அவர்கள்பேரில் பாக்கியிருக்கிற குத்தகைத் தொகையை வசூல்செய்ய இந்த ஆக்ட்டிப் படிக்கு அமல் நடத்தக்கூடாது; அந்தக் குடிசை கொடுக்கக் காட்டிய அடையேலையைப் பெற்றுக்கொள்ளும்படிக்கு கட்டாயப்படுத்த யாதொரு விதிகளும் இந்த ஆக்ட்டில் சொல்லப்படவில்லை.

V. புனர் விசாரணை விண்ணப்பங்கள்.

(a) வாதி ஆஜராகாமையினாலே பிரதிவாதி பட்சத்தில் தீர்ப்புச் செய்யப்பட்டால் அப்படித் தீர்ப்பான 15 தினத்திற்குள் பிரிவு. 58. னாக வாதி ஆஜராய் புனர் விசாரணைசெய்யவேண்டுமென்று விண்ணப்பங்கொடுத்துக்கொள்ளலாம். அந்த விண்ணப்பம் ஷெ நம்பர் அசல் பிரியாது எவ்வளவு தொகை காகிதத்திலிருக்கிறதோ அதில் பாதித்தொகையுள்ள காகிதத்திலிருக்கவேண்டிய அந்தவிர யியரின்குதலத்தில் வாதி ஆஜராகத் தவறினதற்குக் காரணத்தைத் தெளிவாய் அதில் கண்டிருக்கவேண்டியது.

(b) பிரதிவாதி ஆஜராகாமையாலே ஒருதலைப்பட்டசமாக (எக்ஸ்பார்ட்டி) தீர்ப்பாயிருந்தால் அந்தப் பிரதிவாதி மேற்பிரிவு. 58. படி-தீர்ப்பை நிறைவேற்றுகிறதற்காக கட்டளைகள் பிறந்து நிறைவேற்றியது முதல் 15 தினத்திற்குள்ளாக ஆஜராய் புனர்விசாரணைக்காக விண்ணப்பங்கொடுத்துக்கொள்ளவேண்டியது. அந்த விண்ணப்பமானது அசல் பிரதிவாதி காகிதக் கிரையத்தில் பாதித் தொகையுள்ள காகிதத்திலிருக்கவேண்டியது நந்தவிர அதில் தான் யியரின்குதலத்தில் ஆஜராகத் தவறினதற்கு காரணத்தையும் தெளிவாய்க் கண்டிருக்கவேண்டியது.

பாரங்கள்.

A.

7வது பிரிவுப்படிக்கு நோட்டீஸ்.

ஜமீனீச்சேர்ந்த கிராமத்திலிருக்கிற நம்பர் பட்டாதாராகிய க்குத் தெரிவிக்கிறதென்னவென்றால், பசலி அல்லது ஆண்டுக்கு உன்பேரிலுள்ள பட்டாவைப் பட்டுவாடாச்செய்யத் தயாராயிருக்கிறது. நீ ஹுண்டித் தில் என் முன்பாக ஆஜராய் உன்னுடைய பட்டாவைப் பெற்றுக்கொண்டு முச்சிலிக்கா கொடுக்கவேண்டியது. அப்படிக்கு நீ செய்யாவிட்டால் உன்பேரில் சம்மேரி வியாச்சியம் தாக்கல்செய்யப்படும். 18 ஹுண்டி பூமிக்குடையவன் அல்லது அவன் அதிகாரம்பெற்ற ஹுண்டி ஏஜண்டின் கையெழுத்து. இதின் கீழே பட்டாவின் நகலை எழுதவும்.

ஐரோப்பா. இங்கிலாந்து. காண்டர்புரி மகா அத்தியக்ஷர் திருச்சபை சாதாரண ஆராதனைச் சட்டம் ஒன்றெழுதி பார்லிமெந்து சபையில் வாசித்தார்.

சென்ற சூலைமீ 13பு பர்லின் நகரத்தைச் சேர்ந்த கிசிக்னென் என்னும் ஊரில் கௌன்ட்பிஸ்மார்க் என்னும் ஜர்மானிய பிரதான் மந்திரி வண்டியில் சவாரிபண்ணுகையில், யாரோ ஒருவன் கைத்துப்பாக்கியினால் சுட்டான். கையில்திரும் காயமுண்டாயிற்று. கொலைபாதகப் பிரியன் அகப்பட்டான். அவன் ஒரு தொழிலாளி. ரோம சபை சங்கமொன்றைச் சேர்ந்தவன். அவனுக்குக் கூட்டாளியென்று சமூசு யத்தின்பேரில் பிடிபட்ட ரோமாசபைக்கு ஒரு ஒருவர் விடுதலைசெய்யப்பட்டார். பர்லின் போலீஸார் அங்குள்ள ரோமாசபைக்குரிய சங்கங்கள் கூடாதபடி தடுத்தார்கள்.

பிரான்சிய சர்வதேச சபையில் வாக்கானுவாதம் உண்டானதினால் புது மந்திரிமார் நியமிக்கப்படுவது அவசியமாம். சேனைத்தலைவராகிய மக்மேஹன் தலைமையடைந்திருக்கும் ஏழு வருஷ காலத்துக்குள்ளே அவர் உத்தரவில்லாமல் துரைத்தன ஏற்பாடுகளை மாற்றக்கூடாதென்றும், அவர் மாத்திரம் சர்வதேச சபையார் கலைந்துபோகும்படி கட்டளையிடும் அதிகாரம் உடையவரென்றும் தீர்மானமாயிற்று. ஸ்பானியாவிலுண்டான கலகம் இன்னும் தணியவில்லை. கார்லிஸ்ட் என்னப்பட்ட பழைய இராச்சியத்தின் பட்சத்தார் அங்கங்கே ஜனங்களை மிகவும் கரோமாய்ச்சித்திரவதைசெய்கிறதினாலே, ஐரோப்பிய ராச்சியத்தார் யாவருக்குள்ளும் அத்தியந்த சிந்தை எழும்பியது.

அமேரிக்கா வைச்சேர்ந்த சிகாகோ நகரத்தில் வீடொன்று நெருப்புப்பற்றியேரிய, உரமான காற்று வீசினபடியினாலே, அக்கினி தாவி, அனேக வீடுகளையும், மற்றும் கட்டடங்களையும் பட்சித்தது. பொருள் நஷ்டம் எண்பது லக்ஷம் ரூபாய்.

இந்தியா. பங்களாத்தில் கரிப்பு நெரிட்டிருந்த இடமெங்கும் அதிக மழை பெய்தது. பயிர்வகைகள் நன்றாய்ச் செழிக்கின்றன. துரைத்தன உதவிபெற்றவர்களில் அநேகர் போய்விட்டார்கள். இந்தியா, சீமைமுதலான இடங்களிலுள்ளவர்கள் கொடுத்த பணத்தினால் 498,000 ஜனங்கள் உதவிபெற்றிருக்கிறார்கள். ஜனங்களுக்கு சகாயம் செய்வதற்குத் துரைத்தனத்தார் விதித்த ஏற்பாடுகள் இன்னும் மூன்று நூலு மாகம் அப்படியேயிருக்கும்.

திருவிதாங்கோடு, கொச்சிமுதலிய இடங்களில் இவ்வருஷம் அதிக மழை பெய்தது. வெள்ளப்பெருக்கினால் அனைகள், கரைகள், ஏரிகள் உடைந்துபோயிற்று. பயிருக்கும் சேதமுண்டாயிற்று. வேறிடங்களிலிருந்து அரிசி கடல்வழியாய் வரவிட்டால் கரிப்பு உண்டாமென்று உத்தேசம்.

பாபா	திருக்குறள்	அன்றாடகத் தியானம்.
சு	1	இவர்கள் வணங்காக்கமுத்துள்ள சனங்கள். யாத். 32:9.
ஞா	2	உன்னை ஒரு பெரிய சாதியாக்குவென். 10.
தி	3	அவர்கள் மேல்பரிதாபங்கொள்ளும். 12.
செ	4	கர்த்தருடைய படசத்தில் இருக்கிறவர்கள் யார்? 26. [9:16.
பு	5	உம்முடைய கற்பனைகளுக்குச் செவிகொடாதே போனார்கள். எஸ்.
வி	6	தேவனாகிய நீர் அவர்களைக் கைவிடவில்லை. 17.
வெ	7	உம்முடைய நல்லாவியைக் கட்டினாயிடீர். 20.
சு	8	ஒன்றும் குறைவுபடாதபடி அவர்களைப் பராமரித்து வந்தீர். 21.
ஞா	9	உன் நோய்களையெல்லாம் குணமாக்குகிறார். சங்கீதம் 103:3.
தி	10	உன் வயது திரும்ப வாலவயதுபோலாகிறது. 5.
செ	11	கர்த்தர் நீதியையும் நியாயத்தையும் செய்கிறார். 6.
பு	12	கர்த்தர் நீடிய சாந்தமும் மிகுந்த கிருபையுமுள்ளவர். 8.
வி	13	அவர் என்றைக்கும் கோபங்கொண்டிரார். 9.
வெ	14	நம்முடைய பாவங்களை நம்மைவிட்டு விலக்கினார். 12.
சு	15	கர்த்தர் தமக்குப் பயந்தவர்களுக்கு இரங்குகிறார். 13.
ஞா	16	உதன்உதிகளை அடக்குகிறவன் புத்திமான். நீதி. 10:19.
தி	17	கர்த்தரின் ஆசீர்வாதமே ஐசுவரியத்தைத்தரும். 22.
செ	18	தீவினைசெய்வது மூடனுக்கு விளையாட்டு. 23.
பு	19	நீதிமான் நித்திய அஸ்திபாரமுள்ளவன். 25.
வி	20	நீதிமான்களின் நம்பிக்கை மகிழ்ச்சியாகும். 25.
வெ	21	அநேகருடைய பாவத்தைத் தாமே சுமந்தார். ஏசா. 53:12.
சு	22	அநேகரை அவருக்குப் பங்காகக் கொடுப்பேன். 12.
ஞா	23	பயப்படாதே, நீ வெட்கப்படுவ தில்லை. 54: 4.
தி	24	அவர்களுடைய பாதகம் பெரியது. யோவேல் 3: 13.
செ	25	கர்த்தரின் நாள் சமீபமார் விருக்கிறது. 14.
பு	26	கர்த்தர் தமது சனத்துக்கு அடைக்கலமா யிருப்பார். 16. [12:32.
வி	27	எல்லாரையும் என்னிடத்தில் இழுத்துக்கொள்ளுவேன். யோவா.
வெ	28	கிறிஸ்து என்றென்றைக்குமிருக்கிறார். 34.
சு	29	செபத்திலே உறுதியாய்த் தரித்திருங்கள். உரோமர் 12: 12.
ஞா	30	அந்நிபபா உபசரிக்க நானுங்கள். 13.
தி	31	ஆசீர்வதிக்கிறதேயன்றி சபியாதிருங்கள். 14.

விசேஷித்த நாட்கள்.

2. திரித்துவத்திருநாளுக்குப் பின்வரும், ஒன்பதாம் நூயிறு.
9. திரித்துவத்திருநாளுக்குப் பின்வரும், பத்தாம் நூயிறு.
12. அமாவாசை.
16. திரித்துவத் திருநாளுக்குப் பின்வரும், பதினோராம் நூயிறு.
23. திரித்துவத் திருநாளுக்குப் பின்வரும், பன்னிரண்டாம் நூயிறு.
27. பெளரணமி.
30. திரித்துவத்திருநாளுக்குப் பின்வரும், பதினமூன்றாம் நூயிறு.

END OF
ISSUE